

महानगरपालिका, नगरपरिषदा व  
नगरपंचायतींमध्ये दिनांक २६ नोव्हेंबर  
हा दिवस “संविधान दिन” म्हणून  
साजरा करण्याबाबत.

महाराष्ट्र शासन  
नगर विकास विभाग

शासन परिपत्रक क्रमांक :- संकिर्ण-२०१६/प्र.क्र.४५९/नवि-२०,  
मंत्रालय, मुंबई- ४०० ०३२  
दिनांक :- २४ नोव्हेंबर, २०१६.

**वाचा:-** १) शासन परिपत्रक, सामाजिक न्याय व विशेष सहाय्य विभाग, क्र. बैठक-२०१५/  
प्र.क्र.३८७/बांधकामे, दिनांक २२.११.२०१६  
२) केंद्र शासनाचे अर्ध शासकीय पत्र क्र. १९०२२/१६/२०१६-SCD.VI, दिनांक १५.११.२०१६

**शासन परिपत्रक:-**

भारतरत्न डॉ. बाबासाहेब आंबेडकर यांच्या १२५ व्या जयंतीचे औचित्य साधून दिनांक २६ नोव्हेंबर, २०१५ हा दिवस “संविधान दिन” म्हणून राज्यामध्ये मोठ्याप्रमाणावर साजरा करण्यात आला. केंद्र शासनाने दिनांक १५ नोव्हेंबर, २०१६ च्या अर्ध शासकीय पत्रान्वये राज्य शासनास दिनांक २६ नोव्हेंबर या “संविधान दिनी” संविधानाच्या उद्देशिकेचे वाचन सर्व शासकीय कार्यालये, महामंडळे, शाळा, महाविद्यालये इत्यादी ठिकाणी करण्यात यावे, तसेच वादविवाद स्पर्धा, निबंध स्पर्धा आयोजित करण्यात याव्यात व विद्यापिठामधून विशेष व्याख्यानांचेही आयोजन करण्यात यावे, अशा सूचना दिल्या आहेत.

२. उपरोक्त परिस्थितीत शासन परिपत्रक, सामाजिक न्याय व विशेष सहाय्य विभाग, दिनांक २२.११.२०१६ अन्वये दिलेल्या सुचनांनुसार सर्व महानगरपालिका, नगरपरिषदा व नगरपंचायतींनी दिनांक २६ नोव्हेंबर या “संविधान दिनी” संविधानाच्या उद्देशिकेचे समूह वाचन त्यांच्या कार्यालयात, शाळा, महाविद्यालये इत्यादी ठिकाणी करावे तसेच वादविवाद स्पर्धा, निबंध स्पर्धा आयोजित करण्यात याव्यात.

३. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संगणक संकेतांक २०१६११२५११२००८४१२५ असा आहे. हे परिपत्रक डिजीटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( ज. ना. पाटील )  
सह सचिव, महाराष्ट्र शासन

प्रत,

- १) मा. विरोधी पक्षनेते, दोन्ही सभागृह, महाराष्ट्र विधानमंडळ, मुंबई
- २) सर्व सन्माननीय विधानसभा/ विधानपरिषद व संसद सदस्य
- ३) मा. राज्यपाल महोदय यांचे सचिव
- ४) मा. मुख्यमंत्री महोदय यांचे प्रधान सचिव

- ५) सर्व मा. मंत्री / राज्यमंत्री यांचे खाजगी सचिव
- ६) मा. मुख्य सचिव यांचे वरिष्ठ स्वीय सहाय्यक
- ७) मुख्यमंत्री महोदय यांचे जनसंपर्क अधिकारी
- ८) राज्यातील सर्व महानगरपालिकांचे आयुक्त
- ९) आयुक्त तथा संचालक, नगरपरिषद प्रशासन संचालनालय, वरली, मुंबई  
(मुख्याधिकारी, नगरपरिषदा / नगरपंचायत (सर्व) यांना कळविण्याच्या विनंतीसह)
- १०) उप सचिव, सामाजिक न्याय व विशेष सहाय्य विभाग, मंत्रालय, मुंबई
- ११) निवडनस्ती.